

नत्वम् । यथा, महाभारते । १२ । २२८ । ४ ।
 “सामान्यमृषिभिर्गत्वा ब्रह्मलोकनिवासिभिः ।
 ब्रह्मेवामितदीप्तौजाः शान्तपाषा महातपाः ।
 विचचार यथाकामं त्रिषु लोकेषु नारदः ॥”
 सामान्यं, वि, (समानस्य भावः । समान +
 यञ् ।) अनेकसम्बन्धकवस्तु । साधारणम् ।
 इत्यमरः । ३ । १ । ८२ ॥ यथा, देवलः ।
 “सामान्यं पुत्रकन्यानां मृतायां स्त्रीधनं विदुः ।
 अप्रजायां हरेर्भर्ता माता भ्राता पितापि वा ॥”
 इति दायतत्त्वम् ॥

(यथा च कुमारः । ७ । ४४ ।

“एकैव मूर्तिर्बिम्बे त्रिधा सा
 सामान्यमेषां प्रथमावरत्वम् ।
 विष्णोर्हरस्तस्य हरिः कदाचित्
 वेधास्तयोस्तावपि धातुराद्यौ ॥”
 सामान्यलक्षणा, स्त्री, (सामान्यं साधारणधर्मः
 लक्षणं यस्याः ।) अलौकिकसन्निकर्षविशेषः ।
 स तु आश्रयज्ञापकसामान्यज्ञानम् । यथा ।
 एकघटदर्शने सकलघटज्ञानं भवति ईदृशघट-
 त्वाद्विज्ञानम् । तत्त्वमाणं यथा, भाषापरि-
 च्छेदे ।

“अलौकिकः सन्निकर्षस्त्रिविधः परिकीर्तितः ।
 सामान्यलक्षणा ज्ञानलक्षणा योगजस्तथा ॥
 आसत्तिराश्रयाणाम् सामान्यज्ञानमिष्यते ।
 तदिन्द्रियजतदर्थबोधसामग्र्यपेक्षते ॥”
 सामान्यशासनं, स्त्री, (सामान्यं शासनम् ।)
 सामान्याधिकारः । यथा,—
 “मन्वेन्द्रकोषी स्याद्वज्रशासनं धर्मकीलकः ।
 सामान्यशासनं सौरं मुकुतिः शूद्रशासनम् ॥”
 इति पुरवर्गं शब्दरत्नावली ॥

सामान्या, स्त्री, (सामान्य + टाप् ।) साधारणौ
 नायिका । अस्या लक्षणम् । धनमात्रलाभार्थ-
 सकलपुरुषाभिलासा ॥ सा त्रिधा । अन्यसम्भोग-
 दुःखिता । वक्रोक्तिगर्विता । मानवती ।
 वक्रोक्तिगर्वितापि द्विविधा । प्रेमगर्विता
 सौन्दर्यगर्विता च । एता नायिका अवस्थाभेदेन
 प्रत्येकं अष्टप्रकारा भवन्ति । यथा । प्रोषित-
 भर्तृका १ खण्डिता २ कलहान्तरिता ३ विप्र-
 लब्धा ४ उत्कण्ठिता ५ वासकसज्जा ६ स्वाधीन-
 पर्तिका ७ अभिसारिका ८ । इति रस-
 मञ्जरी । (यथा च साहित्यदर्पणे । ३ ।
 १११—११२ ।

“धोरा कलाप्रगल्भा स्याद्देश्या सामान्य-
 नायिका ।
 निर्गुणानपि न हेष्टि न रज्यति गुणिवपि ।
 वित्तमात्रं समालोक्य सारागं दर्शयेद् बहिः ॥
 काममङ्गलकृतमपि परिचीणधनं नरम् ।
 माता निष्कामयेदेषा पुनः सन्धानकाङ्क्षया ॥
 तत्स्कराः पण्डुका मूर्खाः सुखप्राप्तधनास्तथा ।
 लिङ्गिगन्धकामाद्या आसां प्रायेण वल्लभाः ॥
 एषापि मदनासक्ता कापि सत्त्वानुरागिणी ।
 रक्तायां विरक्तायां रतमस्यां सुदुर्लभम् ॥”

पण्डुको वातरोगपण्डुः । कृष्णं प्रच्छन्नं ये
 कामयन्ते ते कृष्णकामाः । तत्र रागहीना यथा
 नटकमेलकादौ मदनमञ्जर्यादिः । रक्ता यथा
 मृच्छकटिकादौ वसन्तसेनादिः । पुनश्च ।
 “अवस्थाभिर्भवन्त्यष्टावेताः षोडशभेदिताः ॥
 स्वाधीनभर्तृका तद्वत् खण्डितायाभिसारिका
 कलहान्तरिता विप्रलब्धा प्रोषितभर्तृका ।
 अन्या वासकसज्जा स्याद्विरोधोत्कण्ठिता
 तथा ॥”
 एतासां लक्षणाणि तु तत्तच्छब्दे विशेषतो
 द्रष्टव्यानि ॥

सामि, व्य, अर्धम् । निन्दा । इत्यमरः । १ । १ । २४८ ॥
 सामिज्जतः, त्रि, अर्धजितः । सामिशब्दात् लघातोः
 क्षप्रत्ययेन निष्पन्नः ॥
 सामिधेयौ, स्त्री, (समिधां आधानौ । समिध् +
 “सामिधामाधाने षेष्ण ॥” ४ । ३ । १२० ।
 इत्यस्य वार्तिकोक्त्या षेष्ण । षित्वात् ङीष्) ।
 अग्निसमिधना ऋक् । अग्नेर्ज्वालने या ऋक्
 पठ्यते । तत्पर्यायः । धाव्या २ । इत्यमरः । २ ।
 ७ । २२ ॥ (यथा, महाभारते । १ । १३४ । १६ ।
 “नवैवोक्ताः सामधेयः पितृणां
 तथा प्राहुर्नवयोगं विसर्गम् ॥”

समित् । इति मेदिनी ॥
 सामिपीतः, त्रि, अर्धपानजितः । सामिशब्दात्
 पाधातोः क्षप्रत्ययेन निष्पन्नः ॥
 सामिभुक्तः, त्रि, अर्धभुक्तः । सामिशब्दात् भुज-
 धातोः क्षप्रत्ययेन निष्पन्नः ॥ (यथा, रघुः ।
 १८ । १६ ।

“वज्रभाभिरुपसृत्य चक्रिरे
 सामिभुक्तविषया समाश्रमाः ॥”
 सामीची, स्त्री, वन्दना । इति हारावली ॥
 सामीप्यं, स्त्री, (समीपस्य भावः । समीप् + चतु-
 वर्णादित्वात् यञ् ।) समीपत्वम् । नैकत्वम् ।
 यथा,—

“वः कसामीप्यसादृश्यसाकल्यानुक्रमर्हिषु ॥”
 इति मुग्धबोधव्याकरणम् ॥
 अधिकरणविशेषः । आधारभेदः । यथा,—
 “सामीप्राप्तेष्विषयेष्वैसाधारश्चतुर्विधः ॥”
 इति कारके मुग्धबोधव्याकरणम् ॥
 सामुद्रं, स्त्री, (समुद्रे भवम् । अण् ।) समुद्र-
 लवणम् । इति हेमचन्द्रः ॥ करकच् इति
 भाषा । तत्पर्यायः ।

“सामुद्रं यत्तु लवणं त्रिकुटं कडकञ्च तत् ॥”
 इति रत्नमाला ॥
 अस्य गुणाः ।

“सामुद्रं लवणं पाके नात्युष्णमविदाहि च ।
 भेदनं मधुरं स्निग्धं शूलघ्नं नातिपित्तलम् ॥”
 इति राजवल्लभः ॥
 अन्यत् समुद्रलवणशब्दे द्रष्टव्यम् ॥ * ॥
 समुद्रफेनम् । इति राजनिर्घण्टः ॥ (समुद्रेण
 ऋषिणा प्रोक्तमिति । अण् ।) देहचिह्नम् ।
 इति मेदिनी ॥ (तल्लक्षणातिव्यतिरेकविशेषः ।

इति केचित् ॥) समुद्रजाते, वि । इति च
 मेदिनी ॥ (पुं, समुद्रगामी बणिक् । यथा,
 याज्ञवल्क्यः । २ । ३८ ।
 “कान्तारगास्तु दशकं सामुद्रा विंशकं शतम् ।
 दशवर्षां लक्षतां द्वाद्विंशं सर्वे सर्व्यासु जातिषु ॥”
 मशकविशेषः । यथा, सुश्रुते । ५ । ८ ।
 “मशकाः सामुद्राः परिमण्डलो हस्तिमशकः
 कृष्णः पार्वतीय इति पञ्च तेर्दृष्टस्य तीव्रकण-
 दंशः शोफश्च । पार्वतीयस्तु कीटैः प्राचहरै-
 सुल्लक्षणाः ॥” * ॥ देशविशेषः । यथा, मार्क-
 ण्डेयः । ५८ । १३ ।
 “प्राग्व्योतिषाः सलोहित्वाः सामुद्राः पुरुषा-
 दंकाः ।

* * * * *
 वर्तमानाः कोशलाश्च मुखे कर्मस्य संस्थिताः ॥”
 सामुद्रकं, स्त्री, (सामुद्रमेव । स्त्री कर्त्तुं ।) समुद्र-
 लवणम् । इति राजनिर्घण्टः ॥ समुद्रोक्तस्त्रीपुं-
 लक्षणधन्यः । तद्विवरणं यथा,—
 श्रीलक्षण उवाच ।

“कौटुशः पुरुषो वन्द्योऽवन्द्यो वा कौटुशो भवेत्
 कन्या वा कौटुशो शस्या गर्हिता वापि
 कौटुशी ॥

महेश उवाच ।

शृणु लक्षणं प्रवक्ष्यामि समुद्रवचनं यथा ।
 लक्षणन्तु मनुष्याणां एकेकेन वदाम्यहम् ॥
 वामभागे तु नारीणां दक्षिणे पुरुषस्य च ।
 निर्दिष्टं लक्षणं तेषां समुद्रेण यथोदितम् ॥
 पूर्वमायुः परीक्षितं पञ्चलक्षणमेव च ।
 आयुर्हीनं नराणाञ्चेत् लक्षणैः किं प्रयो-
 जनम् ॥”

अथ पुरुषलक्षणम् ।

“पञ्चदीर्घं चतुर्लङ्गं पञ्चसूत्रं षडङ्गतम् ।
 सप्तसूत्रं विगम्भीरं त्रिविशालं प्रशस्यते ॥
 बाहुनेत्रद्वयं कुक्षौ द्वौ तु नासा तथैव च ।
 स्तनयोरन्तरश्चैव पञ्चदीर्घं प्रशस्यते ॥
 ग्रीवाय कर्णौ पृष्ठश्च कूर्चश्च जङ्घे सुपूजिते ।
 चत्वारि यस्य ऋक्षानि पूजां प्राप्नोति नित्यशः ॥
 सूक्ष्माण्यङ्गुलिपर्व्याणि दन्तकेशनखत्वचः ।
 पञ्च सूक्ष्माणि येषां हि ते नरा दीर्घजीविनः ॥
 नासा नेत्रश्च दन्ताश्च ललाटश्च शिरस्तथा ।
 हृदयश्चैव विज्ञेयमुन्नतं षट् प्रशस्यते ॥
 पाणिपादतली रक्तौ नेत्रान्तरनखानि च ।
 तालुकोऽधरजिह्वा च सप्तसूत्रं प्रशस्यते ॥
 खरो बुद्धिश्च नाभिश्च विगम्भीरमुदाहृतम् ।
 उरः शिरो ललाटश्च त्रिविस्तीर्णं प्रशस्यते ॥

कटिर्विशाला बहुपुत्रभायी
 विशालहस्तो नरपुङ्गवः स्यात् ।
 उरो विशालं धनधान्यभायी
 शिरो विशालं नरपूजितः स्यात् ॥
 न श्रीस्यजति रक्ताङ्गः नाथः कनकपिङ्गलम् ।
 दीर्घबाहुं न चैश्वर्यं न मांसोपचितांसकम् ।
 कदादिहन्तुरो मूर्खः कदाचित् लोमशः सुखी ॥